



HAL TARXIEN

MINUTI

GVERN LOKALI HAL TARXIEN

IS-SEBA' LEĠSLATURA 2013 - 2019

SEDUTA NUMRU 81/07

It-Tlieta 17 ta' April 2018 fil-5.30pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

Il-laqgħa bdiet fis-6:00pm.

PREŻENTI

<i>PAWLU FARRUGIA</i>	<i>SINDKU</i>	
<i>KEITH DARMANIN</i>	<i>VICI SINDKU</i>	
<i>FRANCIS AGIUS</i>	<i>KUNSILLIER</i>	<i>WASAL 6:05PM</i>
<i>LAWRENCE BONAVIA</i>	<i>KUNSILLIER</i>	
<i>ISHMAEL DALLI</i>	<i>KUNSILLIER</i>	<i>WASAL 6.15PM</i>
<i>DORIS VELLA</i>	<i>KUNSILLIER</i>	
<i>LUKE GENUIS</i>	<i>KUNSILLIER</i>	
<i>TRISTAN MERCIECA</i>	<i>AMBAXXATUR VOT16</i>	<i>SKUŻAT</i>
<i>ANTONELLA GALEA</i>	<i>SEGRETARJU EŻEKUTTIV</i>	

AĠENDA

- 81.1 Qari tal-ittri ta' apoloġġi;
 - 81.2 Kunsiderazzjoni u Approvazzjoni tal-Minuti;
 - 81.3 Komunikazzjoni mis-Sindku;
 - 81.4 Tweġibiet għall-Mistoqsijiet tal-Kunsillieri;
 - 81.5 Rapport;
 - 81.6 Kunsiderazzjoni u Approvazzjoni tal-iskeda ta' pagamenti 66/07;
 - 81.7 Items oħra ta' Xogħol ieħor tal-Kunsill Lokali li jkunu meħtieġa;
 - 81.8 Kunsiderazzjoni u Approvazzjoni tar-Rapport tal-laqgħat ta' Sotto Kumitati;
 - 81.9 Mozzjonijiet;
 - 81.10 Tmiem tal-laqgħa u data tas-seduta li jmiss.
-

TALBA

Is-Sindku qal it-talba u ppresieda l-laqgħa.

81.1 Qari tal-Ittri ta' Apoloġija

- i. Is-Seg. Eżek. infurmat lill-Kunsill li ma kienx hemm ittri ta' apoloġija f'din il-laqqgħa.

Ittri ta' Apoloġija

81.2 Kunsiderazzjoni u Approvazzjoni tal-Minuti

Iffirmar tal-Minuti

- i. Il-Minuti Nru. 80/2018 tat-Tnejn 26 ta' Marzu 2018 ittiehdu bħala moqrija peress li kienu ċċirkulati minn qabel. Il-Minuti ġew iffirmati mis-Sindku Sur Paul Farrugia u mis-Segretarju Eżekuttiv is-Sna Antonella Galea.

81.3 Komunikazzjoni mis-Sindku

- i Is-Sindku Paul Farrugia nforma lill-Kunsill li fil-każ tal-Kuntrattur VELLA GROUP LTD, dan kien għadu kollox hekk kif kien irraporta fl-aħħar laqqgħat. Sadanittant is-Sindku qal li Jimmy Vella kien reġa mar jarah l-Uffiċċju tar-Reġjun u qallu li hu kien kellem l-avukat tagħna u l-avukat tagħna kien qallu li aħna ser ngħaddulu pagament. Is-Sindku spjega li dan ma kienx minnu għaliex l-Avukat tagħna dejjem qallu li rridu niċċekjaw il-kontijiet sewwa l-ewwel u qabel kollox.

Pendenzi mal-Kuntrattur Vella Group Ltd

Il-Kunsillier Frans Agius wasal fis-6:05pm

- i.i Żied jispjega s-Sindku li Jimmy Vella ta' VELLA GROUP kien qallu li l-avukat tiegħu kien tah parir biex jiftah kawża l-Qorti. Is-Sindku rraporta li kien wiegħbu li hu kellu d-dritt li jara li jsir dak li kien sewwa għalih.
- i.ii Kompla jispjega s-Sindku li l-problema kienet li konna għandna ma l-tqajniex mal-Perit għaliex il-Perit ma kienx qed jersaq lejn il-Kunsill. Spjega s-Sindku li dakinhar stess tal-laqqgħa filgħodu hu s-Sindku u s-Seg. Eżek. kellhom battibekk mal-Perit għaliex dan irrimarka li ma kienx qed jifhallas u għaldaqstant ma kienx qed jersaq lejn il-Kunsill.
- ii Is-Sindku qal li fir-rigward tal-problema ta' thaffir fi Triq Dun Karm Sant minn dan l-istess Kuntrattur, kien lest bi *traffic management* b'kollox.
- ii. Rigward it-turf tal-ground 5 aside s-Sindku nforma lill-Kunsill li konna għadna qed nistennew risposta mingħand l-istess Cassar Ship Repair wara li s-Sur Cassar kien baqa' magħna li kellu jkellem lill-kumitat biex jara min kien qed jagħmel użu mill-ground bħala Tarxien Rainbows. Żied jgħid is-Sindku li dan wara li qed jintbghatu r-reminders lill-istess Sur Tony Cassar.
- ii.i Is-Sindku nforma lill-Kunsill li konna għad qed nistennew il-parir tal-avukat fuq dan il-każ ta' kif stajna mmexxu u niehdu dak li hu haqna.
- iii. Is-Sindku nforma lill-Kunsill li xogħol ta' *liquid membrane* fuq is-saqaf tal-Berga kien lest. Issa kien imiss li jinbeda x-xogħol fuq is-saqaf tad-Dar tal-Kejka fejn il-problema hawnhekk kienet iktar serja spjega s-Sindku.

Perit Mintoff

Vella Group – Triq DunKarm Sant

Turf tal-ground 5 aside

grawnd 5 Aside

Infiltrazzjoni ta' ilma mis-soqfa tal-berga, dressing rooms u garaxx u Dar tal-Kejka

Il-Kunsillier Ismael Dalli wasal fis-6:15PM

- iv. Is-Sindku Paul Farrugia qal li fir-rigward tat-toroq Paola u Santa Marija, kien għadu kollox l-istess hekk kif kien irrapurtat fil-laqqgħat preċedenti pero hu

Garanzji – Triq Paola u Triq Santa Marija

kull darba li jiltaqa' mal-Ministru kien qed jerga jfakkru fuqhom.

- v. Is-Sindku spjega li fir-rigward tal-inizjattiva li kull Reġjun kien ingħata €100,000 għall-asfaltar tat-toroq, peress li issa d-Dipt. Gvern Lokali kien għadda l-flus għand ir-Reġjun Xlokk, konna għadna qed nistennew li ssir il-laqqha mad-Direttur Ġenerali. Inizjattiva
€100,000 kull
Reġjun
- vi. Is-Sindku nforma lill-Kunsill li l-Kuntratt mal-Operatur GREEN MT kien wasal biex jiskadi għaldaqstant il-Kunsill unanimament qabel li mmexxu bil-proċedura neċessarja sabiex nitolbu Espressjoni ta' Interess mingħand iż-żewġ Operaturi. Espressjoni ta'
Interess miż-
zewġ Operaturi.
- vii. Rigward ĊIRKOLARI 16/2016 – Hatra ta' Deputat Segretarju Eżekuttiv. Is-Seg. Eżek. reġgħet infurmat lill-Kunsill li għal darb'ohra d-DLG kien reġa bgħat reminder dwar dan. ĊIRKOLARI
16/2016 – Hatra ta'
Deputat Seg. Eżek.
- vii.i Il-Kunsill għal darb'ohra qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali.
- viii. Is-Sindku nforma lill-Kunsill li kien għadu kolloxx l-istess hekk kif irrapurtat fil-laqqha preċedenti dwar il-*bus shelter* ta' Triq Palma. Żied jgħid li l-AKL kienet bgħatet ir-rakkomandazzjonijiet tagħha dwar din il-materja. Bus Shelter Triq
Palma
- ix. Is-Sindku nforma lill-Kunsill li kien għadu qed jistenna li s-Sur Dennis Calleja jirkupra saħħtu qabel ma jkellmu ladarba x-xogħol fuq il-gazebo l-kbira biex jerga jibda jopera minn ġewwa l-Gazebo. Gazebo -
Ġnien Veliko
Turnovo
- x. Is-Sindku nforma lill-Kunsill li fir-rigward tal-binja fi Triq San Mikiel li kienet qed tiġi allokata ġewwa l-konfini ta' Hal Tarxien, wara li konna ktibna lill-Kummissjoni hekk kif kien irrapurtat fil-laqqgħat preċedenti, konna għadna rċevejna biss li l-Kumm. Elettorali kienet ser tagħmel *site inspection*. Blokka
apartamenti
għodda fi Triq
San Mikiel
Fgura
- xi. Is-Sindku Paul Farrugia nforma lill-Kunsill li fir-rigward ta' madwar €22,000 bħala fondi li kien għad fadallu jieħu tal-proġett tal-ERDF 213 – *Sustainable Tourism in a Village of Culture* jidher li fl-aħħar konna wasalna għaliex kienet waslet konferma li ġew approvati li jithallsu lilna. Proġett
ERDF213
- xii. Is-Sindku nforma lill-Kunsill li fir-rigward tal-ipproċessar tat-tender għax-xogħol relatat għall-Open Air Gym fi Ġnien Kurunell Mass, li din kienet għalqet u kienu daħlu f'ames offerti li tnejn minnhom kienu xorta jġġifieri 4 kienu effettivament l-offerti, ma tantx kien sar avvanz. Hawnhekk is-Seg. Eżek. ziedet tispjega li bħala membri fil-Bord ta' Evalwazzjoni kellu jkun hemm is-Sindku bħala Chairman mingħajr dritt ta' vot, is-Segretarju Eżekuttiv mingħajr dritt ta' vot flimkien ma' Avukat, Accountant, u Persuna Teknika li dawn it-tlieta kollha jkollhom dritt għall-vot. Tender -
Ameljorament
ta' Ġnien
Kurunell Mass
- xii.i Is-Sindku zied jispjega li jidher li kien jeżisti diżgwid bejn l-AKL u d-Dipartiment Gvern Lokali. Huwa kompla billi qara proposti hekk kif dedotti mill-istess AKL lid-Dipt Gvern Lokali. Qal ukoll li dawn kienu ilhom għaddejnin b'diskussjonijiet tul l-aħħar 3 ġimgħat. Is-Sindku spjega li għalkemm l-AKL kienet harġet direzzjoni, is-Seg Eżek. kienet qaltli li ma setawx jimxu mad-direzzjoni tal-AKL għaliex il-guidlines li l-DLG kienet bgħatitilna kienu nklużi fl-Avviż Legali. Dwar dan zied jgħid is-Sindku li kien reġa ċempel lill-AKL u dan kien qallu li kien ser jikkomunika mal-Onor. Silvio Parnis. Fejn dan kien qallu biex jibgħatlu email. Filfatt hekk kien għamel

pero sal-ħin li kienet bdiet il-laqqgħa kien għadu ma rċevix risposta.

- xii.ii** Il-Kunsillier Luke Genuis staqsa għaliex meta l-valur ma jkunx konsistenti rridu bilfors inqabbdu avukat, accountant u persuna teknika? Ġie spjegat lilu li dik kienet deċiżjoni leġislattiva. Hawnhekk il-Kunsillier Luke Genuis oġġezzjona li l-Kunsilli Lokali kienu qed jiġu mitluba jerġgħu joħorġu l-fondi. Saret diskussjoni li l-kunsillieri ma kenux fdati. Is-Sindku nforma lill-Kunsill li dwar dan u hu stqarr li jekk sal-20 t'April 2018 ma kienx ser jirċievi xi tiddil fil-Bord tal-Għażla kien lest li joħroġ stqarrija jew hu bħala Sindku jew anke forsi bħala AKL. Il-Kunsill qabel unanimament.
- xiii.** Is-Sindku nforma lill-Kunsill li konna rċevejna lment sabiex jerġa jsir xi lqugħ fuq li stage ta' Triq Tarxien fejn kien hemm l-għassa dari'. Saret diskussjoni dwar dan u ġie deċiż li għalissa l-Kunsill kellu jistenna l-eżietu tat-tender li l-MPT kienet harġet. Bus Shelter –
Triq Tarxien
- xiv.** Il-Kunsillier Ismael Dalli rraporta dwar l-applikazzjoni għall-bike racks fir-raħal fejn qal li kien għadu qed jiġbor kwotazzjonijiet għal tip ieħor. Bicycle Racks
- xv.** Is-Sindku nforma lill-Kunsill li dwar it-talba tal-Kunsillier Frans Agius fil-laqqgħa preċedenti sabiex il-Kunsill jerġa jikteb lill-Awtorita' tat-Turiżmu sabiex jinbidlu t-tabelli li jindikaw it-triq għat-tempji, din l-ittra kienet intbgħatet pero ma kienx għad kellna risposta. Ġie ukoll deċiż li jittieħdu ritratti u jerġgħu jintbgħatu mar-reminder. Jinbidlu t-tabelli
li jindikaw it-triq
għat-tempji
- xvi.** Fir-rigward tal-kuntratt ta' Ġbir ta' Skart Domestiku, is-Sindku nforma lill-Kunsill li kien qed jiġi ppreparat id-dokument tal-offerti. Skart
Domestiku
- xvii.** Is-Sindku nforma lill-Kunsill li kien deher il-Qorti minħabba kumment fuq il-facebook u li din il-kawża kienet reġġet għet differita għal 15 ta' Mejju 2018. Kawża l-Qorti
- xviii.** Is-Sindku nforma lill-Kunsill li konna rċevejna talba mingħand it-TM :- Taliel TM
- Nru 72, Triq Sta Marija sabiex issir 1.5mtr RESERVED
- xviii.i** Il-Kunsill iddiskuta dan il-każ u ma sabx oġġezzjoni li din it-talba tiġi milqugħa.
- xix.** Is-Sindku ssuġġerixxa li jinxtara tarmak minn tal-ilma u dan sabiex isir *patching* sewwa f'parti minn Triq Paola. Tarmak tal-ilma
- xix.i** Il-Kunsill qabel li jinxtara dan it-tarmak.
- xx.** Is-Sindku nforma lill-Kunsill li Christian Farrugia wieħed mill-Assistenti Skrivani kien tefa' r-riżenja tiegħu. Is-Sindku zied jgħid li l-istess impjegat kien qallu li kien ser jaħdem bejn wieħed u ieħor tlett ġimgħat. Hawnhekk is-Seg. Eżek. ġibdet l-attenzjoni tal-Kunsill li l-impjegat kellu jaħdem 90 ġurnata ta' *notice* filwaqt li jekk il-Kunsill jaċċetta dan setgħa jaħdem inqas. Riżenja ta'
Impjegat u sejha
għall-Assistent
Skrivan Skala
16 ġdid
- xx.i** Il-Kunsill unanimament qabel li dan l-impjegat jaħdem it-3 ġimgħat biss *notice* filwaqt li tinħareġ sejha għall-Assistent Skrivan Skala 16 ġdid fuq bażi back to back.
- xx.ii** Is-Sindku zied jinforma lill-Kunsill li kien qed jissuġġerixxi li l-impjegat Robert Robert Grech
jitla minn
Assistent

Grech jitle' minn Assistent Skrivan Skala 16 għal Skrivan Skala 15 u dan dejjem jekk l-istess impjegat jissodisfa l-kriterji hekk kif titlob l-Liġi u d-Dipartiment Gvern Lokali japprova li jsir dan. Il-Kunsill unanimament qabel mas-suġġeriment tas-Sindku.

Skrivan Skala
16 għal Skrivan
Skala 15

xxi. Is-Sindku nforma lill-Kunsill li l-arblu ta' ġor-roundabout ta' Triq Palma kellu l-globu mkisser u kien hemm bżonn xi manutenzjoni oħra. Għaldaqstant is-Sindku qal li kien hemm bżonn li jinkera *high-up* sabiex isiru t-tiswijiet neċessarji.

Kiri ta' *high-up* –
roundabout Triq
Palma

xxi.i Il-Kunsill unanimament qabel li jinkera l-high-up u jsiru t-tiswijiet neċessarji.

xxii. Is-Sindku nforma lill-Kunsill li kienet waslet ittra ta' ringrazzjament mingħand it-TARXIEN PAGEANT GROUP

Ittra ta'
ringrazzjament
TARXIEN
PAGEANT
GROUP

81.4 Twegibiet għall-Mistoqsijiet tal-Kunsillieri

i. Ma kienx hemm x'jiġi rrapurtat.

81.5 Rapporti

i. Is-Seg. Eżek. infurmat lill-Kunsill li l-Awdituri kienu għamlu xi aġġustamenti fil-Financial Statements. Żiedet tispjega li tali aġġustamenti ma kinux jaffettwaw l-bilanċi hekk kif dedotti oriġinarjament. Il-Kunsill unanimament approva dawn l-aġġustamenti u l-Financial Statements ġew iffirmati mis-Sindku u kif ukoll mis-Segretarju Eżekuttiv.

Aġġustament
Financial
Statements

81.6 Kunsiderazzjoni u Approvazzjoni tal-iskeda ta' pagamenti

Ġiet mressqa l-iSkeda ta' Pagamenti Nru.65/07. Din l-iSkeda ġiet approvata b'mod unanimu u ġiet iffirmata mis-Sindku, mis-Seg. Eżek. u minn żewġ Kunsilliera.

81.7 Items oħra ta' Xogħol ieħor tal-Kunsill Lokali li jkunu meħtieġa

Ma kienx hemm x'jiġi rrapurtat.

81.8 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati

Ma kienx hemm x'jiġi rrapurtat.

81.9 Mozzjonijiet

i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqgħa.

81.10 Tmiem tal-laqgħa u data tas-seduta li jmiss

- i. Il-laqgħa ntemmet fis-7:30PM.
- ii. Laqgħa oħra ser tinżamm nhar l-Erbgħa 23 ta' Mejju 2018 fil-5.30pm.

(IFFIRMATA)

**Kav. Paul Farrugia KLJ CMLJ
Sindku**

(IFFIRMATA)

**Sna. Antonella Galea
Seg. Eżek**